



நிதி அமைச்சகம்

ஜி.எஸ்.டி வரி குறைப்பின் பலன்கள் நுகர்வோருக்கு கிடைக்க வேண்டும்- அரசு வேண்டுகோள்

Posted On: 20 NOV 2017 12:04PM by PIB Chennai

நவம்பர் 10-ம் தேதி கவுகாத்தியில் நடந்த ஜி.எஸ்.டி கவுன்சிலின் 23-வது கூட்டத்தில் 178 பொருட்களுக்கான ஜி.எஸ்.டி வரி 28 சதவீதத்தில் இருந்து 18 சதவீதமாக குறைக்கப்பட்டது. தற்போது 50 பொருட்களுக்கு மட்டுமே 28 சதவீத வரிவிதிப்பு உள்ளது. மேலும் பல பொருட்களுக்கான வரிவிதிப்பு 18-ல் இருந்து 12 சதவீதமாகவும், 12 சதவீதத்தில் இருந்து 5 சதவீதமாகவும் குறைக்கப்பட்டுள்ளன. இந்த வரி மாற்றங்கள் அனைத்தும் நவம்பர் 14-ம் தேதி நள்ளிரவு முதல் அமலுக்கு வந்துள்ளன. வரி குறைப்பின் பலன்களை விலைகளைக் குறைப்பதன் மூலம் விநியோகஸ்தர்கள் நுகர்வோருக்கு வழங்கவேண்டும் . வரி குறைப்பு உள்ளூர் தேவையையும் ,மூலதனத்தையும் ஊக்குவிக்கும் என்று எதிர்பார்க்கப்படுகிறது.

வரி குறைக்கப்பட்டதை அடுத்து, அதிக பட்ச சில்லறை விலையை மாற்றி, நுகர்வோருக்கு அதன் பயனை அளிக்க வேண்டும் என்று முன்னணி நுகர்பொருள் உற்பத்தி நிறுவனங்களுக்கு கடிதம் மூலம், மத்திய கலால் மற்றும் சுங்க வாரிய தலைவர் வனஜா. என்.சர்னா கேட்டுக்கொண்டுள்ளார். குறைக்கப்பட்ட அதிகபட்ச சில்லறை விலை பற்றி விரிவான விளம்பரங்களை அந்த நிறுவனங்கள் வெளியிட வேண்டும் என்று அவர் கேட்டுக்கொண்டுள்ளார். இந்த விஷயத்தில், மத்திய நிதி அமைச்சர் ஏற்கனவே விடுத்த வேண்டுகோளை உற்பத்தி நிறுவனங்கள் உடனடியாக செயல்படுத்தும் அரசு எதிர்பார்க்கிறது.

(Release ID: 1512715) Visitor Counter : 17

Read this release in: English

